

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने एकत्रित परिवीक्षाधीन प्रशिक्षण कार्यक्रमांमध्ये परिवीक्षाधीन नियुक्तीवर रुजू होणा-या गट अ व गट ब मधील परिवीक्षाधीन अधिका-यांकडून बंधपत्र (BOND) घेणेबाबत...

महाराष्ट्र शासन

सामान्य प्रशासन विभाग

शासन निर्णय क्रमांक: टिआरएन०५१४/प्र. क्र. ७/१४/सीपीटीपी

मंत्रालय, मुंबई-४०० ०३२

दिनांक: २८ फेब्रुवारी, २०१७

संदर्भ:-

१. शासन निर्णय, सामान्य प्रशासन विभाग क्र. टिआरएन- २०१३/ प्र. क्र.८४/ १३/ १२-अ, दिनांक २०.०१.२०१४
२. शासन निर्णय, सामान्य प्रशासन विभाग क्र. टिआरएन- ०५१४/ प्र. क्र. ७/१४/ १८-ब, दिनांक २४.०४.२०१५

प्रस्तावना:-

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने नियुक्त होणा-या गट-अ व गट-ब संवर्गातील अधिका-यांना एकत्रित परिवीक्षाधीन प्रशिक्षण कार्यक्रमांतर्गत प्रशिक्षण देण्याचा निर्णय दिनांक २०.०१.२०१४ रोजीच्या शासन निर्णयान्वये घेण्यात आला आहे. या प्रशिक्षणासाठी शासनाकडून उचलण्यात येत असलेला आर्थिक भार व प्रशिक्षणार्थीना शासनामार्फत देण्यात येणारे सर्वव्यापक असे प्रशिक्षण लक्षात घेता या उमेदवारांनी गांभीर्याने प्रशिक्षण पूर्ण करावे आणि प्रशिक्षणानंतर काही वर्षे शासन सेवेमध्ये कार्यरत असणे बंधनकारक करावे यासाठी प्रशिक्षणास रुजू होताना गट-अ आणि गट-ब संवर्गातील पदांवर शिफारस करण्यात आलेल्या उमेदवारांकडून अनुक्रमे रु. ५ लाख व रु. ३ लाख इतक्या रकमेचे बंधपत्र लिहून घेण्याचा निर्णय शासन निर्णय, सामान्य प्रशासन विभाग दिनांक २४.०४.२०१५ अन्वये घेण्यात आला आहे. तथापि एकत्रित परिवीक्षाधीन प्रशिक्षण कार्यक्रमांतर्गत प्रशिक्षण घेतलेले अथवा प्रशिक्षण सुरू असणारे काही प्रशिक्षणार्थी ज्या पदाचे प्रशिक्षण देण्यात आले आहे त्या पेक्षा कनिष्ठ संवर्गातील पदावर निवड झाल्यास त्या पदावर रुजू होण्याची विनंती करत असल्याचे निदर्शनास आले आहे. त्यामुळे प्रशिक्षणार्थीस ज्या पदाचे कामकाज पार पाडण्यासाठी प्रशिक्षण देण्यात आले आहे त्यापेक्षा कनिष्ठ पदावर प्रशिक्षणार्थी रुजू झाल्यास प्रशिक्षणाचा हेतू सफल होत नाही. ही बाब विचारात घेता शासन निर्णय, सामान्य प्रशासन विभाग दिनांक २४.०४.२०१५ मध्ये सुधारणा करण्याची बाब शासनाच्या विचाराधीन होती. त्या अनुषंगाने शासनाने पुढीलप्रमाणे निर्णय घेतलेला आहे.

शासन निर्णय:-

महाराष्ट्र लोकसेवा आयोगामार्फत राज्यसेवेद्वारे शिफारसप्राप्त ठरणा-या गट-अ आणि गट-ब मधील उमेदवारांना दोन वर्षांच्या एकत्रित परिवीक्षाधीन प्रशिक्षणासाठी प्रवेश देताना प्रशिक्षण संस्थांनी त्यांचेकडून बंधपत्र घ्यावे. याबाबतच्या तरतूदी पुढीलप्रमाणे असतील:-

१. एकत्रित परिवीक्षाधीन प्रशिक्षण कार्यक्रमांतर्गत प्रशिक्षणास रुजू होतांना, गट-अ च्या उमेदवाराकडून रु. ५ लाख आणि गट-ब च्या उमेदवाराकडून रु. ३ लाख रकमेचे बंधपत्र लिहून घेण्यात यावे.
२. प्रशिक्षणार्थीची किंवा प्रशिक्षण घेतलेल्या अधिका-यांची केंद्र शासनाच्या किंवा राज्य शासनाच्या सेवेत अन्य समकक्ष अथवा वरीष्ठ पदावर झालेल्या निवडीमुळे त्यास कार्यमुक्त करण्यात आले तर बंधपत्राची रक्कम वसूल करण्यात येऊ नये. तथापि, प्रशिक्षणार्थीची किंवा प्रशिक्षण घेतलेल्या अधिका-यांची केंद्र किंवा राज्य शासनाच्या सेवेत अन्य कनिष्ठ पदावर झालेल्या निवडीमुळे त्यास कार्यमुक्त करण्यात आले तर बंधपत्राची रक्कम वसूल करण्यात यावी.
३. बंधपत्रान्वये परिवीक्षाधीन प्रशिक्षण घेतलेल्या अधिका-याने परिवीक्षाधीन कालावधी संपुष्टात आल्याच्या दिनांकापासून पुढे किमान ५ वर्षे शासनाची सेवा करणे बंधनकारक राहिल.
४. प्रशिक्षणार्थीने प्रशिक्षण कार्यक्रम मध्येच सोडून दिल्यास, त्याच्याकडून बंधपत्राची संपूर्ण रक्कम वसूल करण्यात येईल.
५. प्रशिक्षण संस्थांनी प्रशिक्षणार्थीकडून रुजू होताना घ्यावयाच्या बंधपत्राचे प्रारूप शासन निर्णय, सामान्य प्रशासन विभाग क्र. टिआरएन- ०५१४/ प्र. क्र. ७/१४/१८-ब, दिनांक २४.०४.२०१५ प्रमाणेच असेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२२८१७१७०९५८०७ असा आहे. हा आदेश डिजीटल स्वाक्षरीने साक्षांकित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित देशमुख)

अवर सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई-३२
२. मा. मुख्यमंत्री यांचे प्रधान सचिव, मंत्रालय, मुंबई-३२
३. मा. मुख्य सचिव, मंत्रालय, मुंबई-३२
४. प्रधान सचिव (सेवा), सामान्य प्रशासन विभाग, मंत्रालय, मुंबई-३२
५. सर्व अपर मुख्य सचिव/ प्रधान सचिव/ सचिव, सर्व म्मदालयीन विभाग, मंत्रालय, मुंबई-३३
६. महासंचालक, यशदा, राजभवन आवार, बाणेर रोड, पुणे
७. सचिव, महाराष्ट्र लोकसेवा आयोग, मुंबई (**पत्राद्वारे)
८. संचालक, वासंतराव नाईक राज्य कृषि विस्तार व्यवस्थापन संस्था (वनामती), नागपूर
९. निवडनस्ती कार्यासन सीपीटीपी/ सीपीटीपी-अ/ सीपीटीपी-ब/ १२-अ